

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಕೈಗಾರಿಕೆಗಳಲ್ಲಿ ಯಾರು ಯಾರು ತೊಡಗಬೇಕು ಎಂದು ಇದ್ದಾರೋ ಅಂಥವರನ್ನು ಯಾವ ಕಾರ್ಖಾನೆಗೆ ಕಳುಹಿಸಿದರೆ, ಅಲ್ಲಿ ಟ್ರೈನಿಂಗ್ ಸಮರ್ಪಕವಾಗಿ ಸಿಕ್ಕುತ್ತದೋ, ಅಂಥ ಕಾರ್ಖಾನೆಗೆ ಕಳುಹಿಸಿ ತರಬೇತು ಮಾಡಿಕೊಡುವ ದನ್ನು ಸರ್ಕಾರ ಯೋಚನೆಮಾಡುತ್ತಿದೆ.

ಶ್ರೀ ಎ. ಭೀಮಪ್ಪನಾಯಕ್.—ತರಬೇತು ಮಾಡಿ ಕೊಡುವಾಗ ಅವರಿಗೆ ಬೇಕಾದ ಅನುಕೂಲತೆ ಮತ್ತು ಎದ್ಯಾರ್ಥಿವೇತನಗಳನ್ನು ಒದಗಿಸಿಕೊಡುತ್ತೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅಂತಹ ಕೇಸುಗಳು ಬಂದರೆ, ಸರ್ಕಾರದವರು ಪರಿಶೀಲನೆ ಮಾಡುತ್ತಾರೆ.

ಶ್ರೀ ಎ. ಭೀಮಪ್ಪನಾಯಕ್.—ಇದಕ್ಕಾಗಿ ಒಂದು ಯೋಜನೆಯನ್ನು ಮಾಡಿ ಈ ರೀತಿ ಟೆಕ್ನಿಕಲ್ ಟ್ರೈನಿಂಗ್ ಕೊಡುವುದಕ್ಕೆ ಎಷ್ಟು ಹಣಬೇಕಾಗಿದೆ ಎನ್ನುವುದನ್ನು ಯೋಚನೆಮಾಡಿದ್ದೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಗ್ರಾಮದಲ್ಲಿ ನಶಿಸಿ ಹೋಗತಕ್ಕ ಸಣ್ಣ ಪುಟ್ಟ ಕೈಗಾರಿಕೆಗಳಿಗೆ ಸ್ಕಾಲ್ಪ ಉತ್ಪಾದನ ಕೊಡುವುದು ನಮ್ಮ ಮೂಲ ಉದ್ದೇಶ. ಅದರ ಜೊತೆಗೆ ಹೊಸ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡಬೇಕಾದ ಪಕ್ಷದಲ್ಲಿ ಸ್ಥಾಪನೆ ಮಾಡುವವರು ಟ್ರೈನಿಂಗ್ ತೆಗೆದುಕೊಳ್ಳಬೇಕೆಂದು ಮುಂದೆ ಬಂದರೆ ಅವರ ಯೋಗ್ಯತೆ ಪರೀಕ್ಷೆ ಮಾಡಿ, ಅವರಿಗೆ ತಕ್ಕಯೋಗ್ಯತೆ ಇದ್ದ ಪಕ್ಷದಲ್ಲಿ ಅವರಿಗೆ ಸರ್ಕಾರದವರೇ ಸ್ವಂತ ವೆಚ್ಚದಿಂದ ಶಿಕ್ಷಣ ಕೊಟ್ಟು ಸಣ್ಣ ಪುಟ್ಟ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವುದನ್ನು ಯೋಚನೆ ಮಾಡುತ್ತಾರೆ.

ಶ್ರೀ ಎ. ಭೀಮಪ್ಪನಾಯಕ್.—ನಶಿಸಿ ಹೋಗುವ ಕೈಗಾರಿಕೆಗಳಿಗೆ ಧನಸಹಾಯ ಮಾಡುವ ಪ್ರಶ್ನೆ ಬಂದಾಗ ಅಸ್ತಿಪಾಸ್ತಿ ಇಲ್ಲದೆ ಬರೀ ವ್ಯಕ್ತಿಯಿಂದ ಜೀವನ ಮಾಡುವವರಿಗೆ ಸಾಲಕೊಡಬೇಕಾದರೆ, ಜಮೀನು ಆಧಾರ ಮಾಡಿದರೆ ಕೊಡುತ್ತೇವೆ, ಇಲ್ಲದಿದ್ದರೆ ಇಲ್ಲ ಎಂದು ತಮ್ಮ ಅಧಿಕಾರಿಗಳು ಹೇಳುತ್ತಾ ಇರುವುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಈಗ ಇರತಕ್ಕ ವ್ಯವಸ್ಥೆಯಲ್ಲಿ ನಾವು ಸಾಲಕೊಡಬೇಕಾದರೆ ಸಾಲ ಪಾಪನ್ನು ಕೊಡುವುದಕ್ಕೆ ತಕ್ಕ ಆಧಾರ ಕೊಡಬೇಕು ಎಂದು ನಿಗದಿಯಾಗಿದೆ. ಅಸ್ತಿ ಇಲ್ಲದೆ ಇರುವವರಿಗೆ ಅಸ್ತಿ ಇದ್ದು ಇನ್ನೊಬ್ಬರ ಆಧಾರದ ಮೇಲೆ ಸಾಲ ಕೊಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಎ. ಭೀಮಪ್ಪನಾಯಕ್.—ಹಾಗಿದ್ದರೆ ಇರತಕ್ಕ ಸಣ್ಣ ಕೈಗಾರಿಕೆಗಳಲ್ಲಿ ಅಸ್ತಿ ಇಲ್ಲದೆ ಇರುವವರು 100ಕ್ಕೆ 90 ಜನ ಇದ್ದಾರೆ. ಅಂಥವರನ್ನು ಅಭಿವೃದ್ಧಿಗೆ ತರುವುದಕ್ಕೆ ಈಗಿರುವ scheme ನಿಂದ ಪ್ರಯೋಜನವಾಗುವುದಿಲ್ಲವೆಂಬುದು ತಮಗೆ ತಿಳಿದಿದೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಾನು ಹೇಳಿದಂತೆ ಎಲ್ಲ ವಿಷಯವನ್ನೂ ಪರಿಶೀಲನೆ ಮಾಡುತ್ತಿದ್ದೇವೆ. ಸಾಲ ತೆಗೆದುಕೊಳ್ಳುವುದಕ್ಕೆ ಅಸ್ತಿಯನ್ನು ಆಧಾರ ಮಾಡುವುದಕ್ಕೆ ಶಕ್ತಿ ಇಲ್ಲದೆ ಇರುವ ಜನರಿಗೆ ಯಾವ ರೀತಿ ಉತ್ಪಾದನ ಕೊಡಬೇಕು ಎನ್ನುವ ವಿಷಯ ಸರ್ಕಾರದ ತೀವ್ರಾಶೋಚನೆಯಲ್ಲಿದೆ.

Mr. SPEAKER.—The Hon'ble Member is entering into discussion.

ಶ್ರೀ ಬಿ. ರಾಜಯ್ಯ.—16 ಜನ ಅಫೀಸರುಗಳಲ್ಲಿ ಕೈಗಾರಿಕೆ ಇಲಾಖೆಯಲ್ಲಿ ಪರಿಣತರಾದವರು ಎಷ್ಟು ಜನರು ಇದ್ದಾರೆ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅವರಲ್ಲಿ ಇಬ್ಬರು Superintendents of Industries and Commerce ಇದ್ದಾರೆ.

ಶ್ರೀ ಬಿ. ರಾಜಯ್ಯ.—ಕೈಗಾರಿಕೆ ಇಲಾಖೆಯಲ್ಲಿ ಪರಿಣತರಾಗಿರತಕ್ಕವರು ಇಲ್ಲಿಗೆ ಬರುವುದರಿಂದ, ಕೆಲಸ ಬಹಳ ಸುಗಮವಾಗಿ ನಡೆಯುವುದಕ್ಕೆ ಅವಕಾಶ ವಾಗುವುದಿಲ್ಲವೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಮೊದಲೇ ಅನುಮಾನಕ್ಕೆ ಎಡೆ ಇಲ್ಲದಂತೆ ಹೇಳಿದ್ದೇನೆ. ಕೈಗಾರಿಕೆಗಳಲ್ಲಿ ಪರಿಣತರನ್ನೇ ನಾವು ನೇಮಕ ಮಾಡಿಲ್ಲ. ಅವರಿಗೆ ಸ್ವೀಕೃತವಾಗಿ ಜಾರಿಗೆ ಕೊಡುವುದಕ್ಕೆ ಅಗತ್ಯವಾದ ಒಳ್ಳೆಯ ವಾತಾವರಣ ಬರಲು ಅವಶ್ಯಕವಾಗಿ ಬೇಕಾದ broad-based training ಕೊಟ್ಟಿದ್ದೇವೆ.

ಶ್ರೀ ಬಿ. ರಾಜಯ್ಯ.—ಕೈಗಾರಿಕೆಯಲ್ಲಿ ಪರಿಣತರಾಗಿರುವವರನ್ನು ಬಿಟ್ಟು ಸಿವಿಲ್ ಅಫೀಸರುಗಳನ್ನು ಇಲ್ಲಿಗೆ ಹಾಕುವ ಉದ್ದೇಶ ಏನು ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—Civil Officers 15-20 ವರ್ಷಗಳು ಕೆಲಸಮಾಡಿ ಎಲ್ಲ ಕ್ಷೇತ್ರಗಳಲ್ಲೂ ಕೂಡ ತುಂಬ ಅನುಭವವನ್ನು ಪಡೆದಿದ್ದಾರೆ.

ಶ್ರೀ ಬಿ. ರಾಜಯ್ಯ.—ಕೇಂದ್ರ ಸರ್ಕಾರದವರು small-scale industriesಗೆ ಏನು rules frame ಮಾಡಿದ್ದೀರೋ ಅದನ್ನು liberalise ಮಾಡಿರುವುದರಿಂದ, ಕೈಗಾರಿಕೆ ನಡೆಸತಕ್ಕ ಬಡಜನರಿಗೆ ಅನುಕೂಲವಾಗುತ್ತದೆ ಎಂದು ಸಲಹೆ ನೀಡಿದ್ದಾರೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಈ ವಿಷಯ ಸರ್ಕಾರದ ತೀವ್ರಾಶೋಚನೆಯಲ್ಲಿದೆ ಎಂದು ಆಗಲೇ ಉತ್ತರಕೊಟ್ಟಿದ್ದೇನೆ.

Sri Mulka GOVINDA REDDY.—Is it a fact that the Minister for Small-Scale Industries is not in agreement with the Rural Industrialisation Scheme ?

Sri H. M. CHANNABASAPPA.—Who said so ?

Sri Mulka GOVINDA REDDY.—The report is current.

Mr. SPEAKER.—You can say yes or no.

Sri H. M. CHANNABASAPPA.—The Minister for Industries is in entire agreement with the principles laid down in the Rural Industrialisation Scheme.

9 A.M.

### Cattle fodder in Forest areas (Measures to grow).

Q.—289. Sri G. PAPANNA (Sidlaghatta-Chikballapur).—

Will the Government be pleased to state:—

(a) whether they are aware that a kind of grass called "Badehullu" unfit for use as fodder to the cattle is

growing in most of the Government forests in Kolar District;

(b) whether they would take measures for growing nutritious grass in the forests fit for cattle fodder?

A.—Dr. R. NAGAN GOWDA (Minister for Agriculture).—

(a) Yes.

(b) The matter is under investigation.

ಶ್ರೀ ಜಿ. ಪಾಪಣ್ಣ.—‘ಎ’ ಭಾಗದ ಪ್ರಶ್ನೆಗೆ ಉತ್ತರವಾಗಿ ಗೊತ್ತಿದೆ ಎಂದು ಹೇಳಿದ್ದೀರಿ, ಇದು ಯಾವಕಾಲದಿಂದ ಗೊತ್ತಿದೆ?

ಡಾ|| ಆರ್. ನಾಗನಗೌಡ.—ಬಾದೆಹುಲ್ಲು ಎನ್ನುವುದು ದೇಶದಲ್ಲಿ ಎಲ್ಲರಿಗೂ ಗೊತ್ತಿದೆ. ಈ ಹುಲ್ಲು ವಿಶೇಷವಾಗಿ ಅಡವಿ, ಗುಡ್ಡಗಳಲ್ಲಿ ಬೆಳೆಯುತ್ತದೆ. ಮನೆಗಳಿಗೆ ಹೊದಿಸುವುದಕ್ಕೆ ಇದು ಉಪಯೋಗವಾಗುತ್ತದೆ. ಇದನ್ನು ಜನರಿಗೆ ಒಂದು ಬಂಡಿ ಹುಲ್ಲಿಗೆ ಆರು ಆಣೆಯಂತೆಯೂ ತಲೆ ಹೊರೆಗೆ ಅರ್ಧಾಣೆಯಂತೆಯೂ ಕೊಡುತ್ತಿದ್ದೇವೆ.

ಶ್ರೀ ಜಿ. ಪಾಪಣ್ಣ.—ಕಾಡುಗಳಲ್ಲಿ ದನಗಳ ಮೇವಿಗೆ ಉಪಯುಕ್ತವಾದ ಹುಲ್ಲನ್ನು ಬೆಳೆಸುವುದಕ್ಕೆ ಏರ್ಪಾಡು ಮಾಡಿದ್ದೀರಾ?

ಡಾ|| ಆರ್. ನಾಗನಗೌಡ.—ಅಡವಿಗಳಲ್ಲಿ ದನಗಳ ಮೇವಿಗೆ ಬೇಕಾದ ಹುಲ್ಲನ್ನು ಬೆಳೆಸುವುದಕ್ಕೆ ವಿಶೇಷವಾದ ಏರ್ಪಾಡೇನೂ ಇಲ್ಲ. ಆದರೆ ಯಾವ ಹುಲ್ಲು ಉತ್ತಮ, ಜೈಂಟ್ ಗ್ರಾಸ್ ಎಂಬ ಹುಲ್ಲು ಬೆಳೆಸುವುದು ಒಳ್ಳೆಯದೆ ಎಂಬ ವಿಷಯ ಇನ್ನೂ ಸಂಶೋಧನೆಯ ಪುಟ್ಟದಲ್ಲವೆ. ಅಡವಿಗಳಲ್ಲಿ ಯಾವುದನ್ನೂ ಬೆಳೆಯಲು ಏರ್ಪಾಡು ಮಾಡಿಲ್ಲ.

ಶ್ರೀ ಜಿ. ಪಾಪಣ್ಣ.—ಏಕೆ ಮಾಡಿಲ್ಲ? ಹಾಗಿದ್ದರೆ ಕಾಡುಗಳು ರೈತರಿಗೆ ಉಪಯೋಗವಾಗುವುದು ಬೇಡವೆಂತಲೇ?

ಡಾ|| ಆರ್. ನಾಗನಗೌಡ.—ಹಾಗಲ್ಲ. Afforestation ಮಾಡಿ moisture conservation and soil conservation ಮಾಡುವ ಪ್ರಯತ್ನ ಮಾಡಿದರೆ, ಅದರ ಜೊತೆಗೆ ಇತರ ಹುಲ್ಲುಗಳೂ ಬೆಳೆಯುತ್ತವೆ. ಇವುಗಳೆಲ್ಲಾ ದನಗಳ ಮೇವಿಗೆ ಉಪಯೋಗವಾಗುತ್ತವೆ. ಈಗ moisture and soil conservationಗೆ ಪ್ರಯತ್ನ ಮಾಡಿದ್ದೇವೆ. ಪ್ರತ್ಯೇಕವಾಗಿ ಹುಲ್ಲುಗಳನ್ನು ಅಡವಿಗಳಲ್ಲಿ ಬಿತ್ತುವ ಕಾರ್ಯಕ್ರಮವನ್ನು ಕೈಗೊಂಡಿಲ್ಲ. ಇಂಡಿಯಾ ಸರ್ಕಾರದವರು ಒಂದು ಕಾರ್ಯಕ್ರಮವನ್ನು ಟ್ಯಾಕೊಂಡಿದ್ದಾರೆ. ಯಾವ ರೀತಿ ಅಡವಿಗಳಲ್ಲಿ ದನಗಳ ಮೇವನ್ನು ಬೆಳೆಸಬಹುದೆಂಬುದು ದೊಡ್ಡ ಪ್ರಶ್ನೆ. ಈ ಹೊತ್ತಿನವರೆಗೂ ತೀರ್ಮಾನ ತೆಗೆದುಕೊಂಡಿಲ್ಲ, ಮುಂದೆ ತೆಗೆದುಕೊಳ್ಳಬಹುದು.

### Raiyats' indebtedness in the State (Survey.)

Q.—592. Srimathi B. L. SUBBAMMA (Chikmagalur-Mudigere).—

"Will the Government be pleased to state:—

(a) whether a survey of raiyats' indebtedness in the Mysore State has been conducted;

(b) whether they intend introducing a Moratorium Act for a few years in order to relieve the indebtedness of raiyats?

A.—Dr. R. NAGAN GOWDA (Minister for Agriculture).—

(a) A sample survey was conducted by Sri S. Nagappa, B.A., Special Officer, in the year 1945.

(b) No.

May I remind, Sir, that the Hon'ble Member is not in her place?

ಶ್ರೀಮತಿ ಬಿ. ಎಲ್. ಸುಬ್ಬಮ್ಮ.—ನದಸ್ಯರಿಗೆ ಸಿಟಿಗಣನ್ನು ಗೊತ್ತುಮಾಡಿಲ್ಲ.

Mr. SPEAKER.—I have allowed her to put questions.

ಶ್ರೀಮತಿ ಬಿ. ಎಲ್. ಸುಬ್ಬಮ್ಮ.—1945ನೆಯ ಇಸವಿಯಲ್ಲಿ ಒಂದು 'ಸ್ಯಾಂಪರ್ ಸರ್ವೆ' ನಡೆಸಿದೆ ಎಂದು ಹೇಳಿದ್ದೀರಿ, ಅದರ ಉದ್ದೇಶವೇನು? ಅದರ ಮೇಲೆ ಸರ್ಕಾರದವರು ಯಾವ ಕಾರ್ಯಕ್ರಮ ಕೈಕೊಂಡಿದ್ದಾರೆ?

ಡಾ|| ಆರ್. ನಾಗನಗೌಡ.—ರೈತರು ಏಷ್ಯ ಸಾಲ ಮಾಡಿದ್ದಾರೆಂಬುದನ್ನು ತಿಳಿದುಕೊಳ್ಳುವುದಕ್ಕಾಗಿ ಸರ್ವೆ ಮಾಡಿದರು. ಆ ಸರ್ವೆಯ ಪ್ರಕಾರ ನಮ್ಮ ರೈತರಿಗೆ 23 ಕೋಟಿ ರೂಪಾಯಿ ಸಾಲವಿವೆಯೆಂದು ತಿಳಿದು ಬಂದಿದೆ. ಈ ಸಾಲವನ್ನು ತೀರಿಸುವುದಕ್ಕೆ ರೈತರಿಗೆ ಹೇಗೆ ಸಹಾಯಮಾಡಬೇಕೆಂದು ಯೋಚಿಸಿ ಸರ್ಕಾರದವರು ಕೆಲವು ಯೋಜನೆಗಳನ್ನು ಕೈಗೊಂಡಿದ್ದಾರೆ. ಮುಖ್ಯವಾದ ಯೋಜನೆ Long term loans given by the Land Mortgage Banks. ತಮಗೆ ಗೊತ್ತಿರುವಹಾಗೆ ಭೂಮಿಯ ಆಧಾರದಮೇಲೆ ಸಾಲವನ್ನು ಕೊಡುತ್ತೇವೆ. ಅದನ್ನು ಅವರು ಇಷ್ಟತ್ತು ವರ್ಷಗಳಲ್ಲಿ ತೀರಿಸಬಹುದೆಂದು ವ್ಯವಸ್ಥೆ ಮಾಡಿದ್ದೇವೆ.

ಶ್ರೀಮತಿ ಬಿ. ಎಲ್. ಸುಬ್ಬಮ್ಮ.—ಇದರಿಂದ ಸಾಲ ಗಾರರಾದ ಎಲ್ಲ ರೈತರಿಗೂ ಅನುಕೂಲವಾಗುತ್ತಿಲ್ಲವೆಂಬುದು ತಮ್ಮ ಗಮನಕ್ಕೆ ಬಂದಿದೆಯೇ?

ಡಾ|| ಆರ್. ನಾಗನಗೌಡ.—ಎಲ್ಲ ರೈತರಿಗೂ ಅನುಕೂಲವಾಗಬೇಕೆಂದು ಮಾಡಿದ್ದೇವೆ. ಈಗ ಇನ್ನೂ ಕ್ರಮೇಣ ಎಲ್ಲರಿಗೂ ಅನುಕೂಲವಾಗುತ್ತದೆ. ಅನುಕೂಲವಾಗದೆಯಿರುವುದಕ್ಕೆ ಏನೂ ಕಾರಣವಿಲ್ಲ. ತಮಗೆ ಗೊತ್ತಿರುವಹಾಗೆ, ಕಳೆದ ಆರು ತಿಂಗಳಲ್ಲಿ ಲ್ಯಾಂಡ್ ಮಾರ್ಟ್ ಗೇಜ್ ಬ್ಯಾಂಕು ಮೂಡುತ್ತಾ ಲಕ್ಷ ರೂಪಾಯಿ ಡಿಬೆಂಚರ್ ಎತ್ತಿದೆ. ಈಗ ಇನ್ನೂ ಹೆಚ್ಚಾಗಿ ರೈತರಿಗೆ ಸಾಲಕೊಡುತ್ತಿದ್ದೇವೆ. ಇದರಿಂದ ಎಲ್ಲರಿಗೂ ಅನುಕೂಲವಾಗುತ್ತದೆ.

ಶ್ರೀಮತಿ ಬಿ. ಎಲ್. ಸುಬ್ಬಮ್ಮ.—ನೂರಕ್ಕೆ ಶೇಂಭತ್ತರಷ್ಟು ಭಾಗ ರೈತರು ಸಾಹುಕಾರರು ಮತ್ತು ಬ್ಯಾಂಕರುಗಳಲ್ಲಿ ಅಡವಿಟ್ಟಿರುವುದಕ್ಕೆ ಏನು ಮಾಡುತ್ತೀರಿ?